



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 5 THE ONLINE OFFICIAL NEWS BULLETIN 2018 JAN & FEB

SEASON OF EPIPHANY

ദമഹകാലം

سبب و كحل

سَبْعَاءُ SUNDAY	اَوَّلُ حَفَا MONDAY	اَلثَّانِي حَفَا TUESDAY	اَلثَّلَاثِي حَفَا WEDNESDAY	رَبْعَاءُ حَفَا THURSDAY	اَلْخَمِيسَ حَفَا FRIDAY	اَلْجُمُعَا SATURDAY
 28	 29	 30	 31	 1	 2	 3
4 th Sunday after Epiphany hadbsabo d kohné Sunday of the All Departed Priests					  †Marito dmaran Ihayklo (Entrance of our Lord into the Temple) Commem. of St. Simon and Hanna. 50 th Memorial of Pathros Mar Osthathios Metropolitan (Kandanad Carmel Dayara)	Commem. of Mar Bar Soma & Mar Kauma Commem. of All Spiritual Father

LECTIONARY

Eve : Mathew 25:13-30 Mon : Luke 19:11-27 HQ : Mathew 24:42-51	Numbers 20:23-29 Job. 14:7-22, Bara Sirach 4:7-16 Isaiah 65:13-20	Acts 20:26-38 1 Thess 4:13-5:11	JAN 28	Eve : Mathew 25:31-46 Mon : John 5:19-29 HQ : Luke 12:32-49	Deut 34: 1-12 Joshua 24:29-33 Isaiah 38:10-20	James 4:6-5:6 1 Corinthians 15:20-28	FEB 4
--	---	------------------------------------	--------	---	---	---	-------

പരിശുദ്ധ ബാവായുടെ തൃക്കുന്നത്ത് പ്രസംഗം ചരിത്രമായി....



ത്രിയേക ദൈവത്തിന്റെ വലിയനാമത്തിന് മഹത്വമുണ്ടായിരിക്കട്ടെ.

അഭിവന്ദ്യരായ സഹോദരമെത്രാന്മാരേ, വന്ദ്യരായ കോർപ്പിസ്കോപ്പാമാരേ, ബഹു.റമ്പാച്ചന്മാരേ, വൈദിക ശ്രേഷ്ഠരേ, ശെമ്മാശ്ശന്മാരേ പ്രിയപ്പെട്ട സിസ്റ്റേഴ്സ് ഇന്ന് ഈ ആരാധനയിൽ വന്ന് സംബന്ധിക്കുന്ന സഹോദരി - സഹോദരങ്ങളെ വാത്സല്യം നിറഞ്ഞ കുഞ്ഞുങ്ങളേ

ഇന്ത്യ മഹാരാജ്യത്തിന്റെ സ്വാതന്ത്ര്യ

ത്തിന്റെ പൂർത്തീകരണം എന്ന് വിളിക്കപ്പെടുന്ന റിപ്പബ്ലിക്ക് ദിനമാണ് ഇന്ന്. നമ്മുടെ മനസ്സിൽ ഇത് കേൾക്കുമ്പോൾ ഒരു കുളിർമ്മ ഉണ്ടാകുന്നുണ്ട്. മലങ്കരസഭയെ സംബന്ധിച്ചിടത്തോളവും സ്വാതന്ത്ര്യത്തിന്റെ സൂര്യൻ ഉദിച്ചു എന്ന് ഇന്നലെ അഭി.ഐറേനിയസ് തിരുമേനി നമ്മെ ഓർമ്മിപ്പിക്കുകയുണ്ടായി. ആലുവ തൃക്കുന്നത്ത് സെമിനാരിയിൽ നിന്നും ആരംഭിച്ചതായ ആക്രമപ്രസക്തമായ ചില പ്രവർത്തനങ്ങൾ മുഖാന്തിരമായി, മലങ്കരസഭയുടെ



സ്വാതന്ത്ര്യം നഷ്ടപ്പെടുത്തത്തക്കവണ്ണമുള്ള പ്രവർത്തനങ്ങൾ നിയമരാഹിത്യത്തിലൂടെ നേടിയെടുക്കുവാൻ ഏതാനും പേർ ശ്രമിക്കുകയായിരുന്നു. മലങ്കരസഭയിൽ തർക്കമുണ്ടാകേണ്ട ഒരു കാര്യവുമില്ല. കാരണം 1498-ൽ പോർച്ചുഗീസിൽ നിന്ന് വിദേശ വ്യാപാരികൾ ഇവിടെ വന്നതിനു ശേഷമാണ് ഈ സഭയിൽ ആഭ്യന്തരമായ തർക്കം ഉണ്ടാകുന്നത്. പോർച്ചുഗീസുകാർ വന്നു, വ്യാപാരത്തിനുവേണ്ടി വന്നു, അവർ വ്യാപാരത്തിനോടൊപ്പം തന്നെ റോമാവൽക്കരണവും ഇവിടെ നടത്തുകയുണ്ടായി. അതിന്റെ അനന്തരഫലമായിരുന്നു കുന്നൻകുരിശുസത്വം. കുന്നൻകുരിശുസത്വം എന്ന് പറയുന്നത് നമ്മുടെ കാരണവന്മാർ, നമ്മുടെ പിതാക്കന്മാർ, ഒരു പക്ഷേ അന്നത്തെ ഗവൺമെന്റിന്റെ നയങ്ങൾക്കെതിരായിത്തന്നെ ഒരു വലിയ കുരിശിന്മേൽ ഒരു ആലാത്ത്, കയറ് കെട്ടി അത് തൊട്ടുകൊണ്ട് അവർ അവിടെ മട്ടാഞ്ചേരിയിൽ വച്ച് ഉച്ചൈസ്തരം അട്ടഹസിച്ചു. **ഞങ്ങളും ഞങ്ങളുടെ സന്തികളും ഉള്ളിടത്തോളം കാലം വിദേശ മേൽക്കോയ്മ ഞങ്ങൾക്ക് സാധ്യമല്ല** എന്ന്. പോർച്ചുഗീസുകാരുടെ കാലം കഴിഞ്ഞു ഡച്ചുകാരും ഫ്രഞ്ചുകാരും വന്നു. അവസാനം ബ്രിട്ടീഷുകാരും വന്നു. ബ്രിട്ടീഷുകാരുടെ കാലത്തും ഇതുപോലുള്ള അനുഭവങ്ങൾ ഉണ്ടായി. സർക്കാരിന്റെ ഒത്താശയും സ്വാധീനവും മൂലമായി അവർ ഈ രാജ്യത്തിന്റെ ഭരണാധികാരം ഏറ്റെടുത്തു. മാത്രവുമല്ല, ഇവിടെയുണ്ടായിരുന്ന പുരാതന മലങ്കരസഭയുടെ എല്ലാ പൈതൃകങ്ങളും തച്ചുടച്ചുകൊണ്ട് മിഷനറി പ്രസ്ഥാനം എന്ന നിലയിൽ ഇവിടെ സഭയിൽ വലിയ കോളിളക്കവും കൊടുങ്കാറ്റും വിതച്ചു. രണ്ടുവിധത്തിൽ അത് മലങ്കരസഭക്ക് പരിക്കേൽപ്പിച്ചു. ആംഗ്ലിക്കൻ സഭയുടെ വിഭാഗത്തിലേക്കും കുറെ ആളുകൾ നഷ്ടപ്പെട്ടു. പിന്നീട് പാലക്കുന്നത്ത് എബ്രഹാം മല്പാന്റെ പ്രത്യേക താൽപര്യവും സ്വാധീനവും മിഷനറി മാരുമായുള്ള ബന്ധം നിമിത്തമായിട്ട് അവിടെയും നമുക്ക് വിളക്കൽ ഉണ്ടായി.

അങ്ങനെയുള്ള കാലത്ത് പരി. അന്ത്യോഖ്യൻ പാത്രിയർക്കീസ് ബാവാ തിരുമേനി ഇടപെട്ട് ഇവിടത്തെ വിശ്വാസത്തെ

സ്ഥിരപ്പെടുത്തുവാൻ തക്കവണ്ണം നമ്മെ സഹായിച്ചു. പക്ഷേ **അങ്ങനെ സഹായിക്കാൻ അതിമിയെപ്പോലെ വന്നവർ അധികാരികളായി മാറുകയാണ് ഉണ്ടാകുന്നത്**. വിദേശ മേൽക്കോയ്മയിൽ ഇവിടെ എന്തെങ്കിലും പുണ്യപ്രവർത്തിചെയ്യണമെന്ന് ആഗ്രഹിച്ച് വന്ന് കഴിഞ്ഞപ്പോൾ അവർ പിന്നീട് ചെയ്യുന്നത്, ഞങ്ങളാണ് അധികാരികൾ എന്ന് സ്വയം പ്രഖ്യാപിച്ച് ഈ സഭയുടെ പൈതൃകവും പാരമ്പര്യവും എല്ലാം നഷ്ടപ്പെടുത്തുകയാണ്. പരി. പുലിക്കോട്ടിൽ തിരുമേനിയുടെ കാലത്ത് മുളത്തുരുത്തിയിൽ സുന്നഹദോസ് നടത്തി. **മലങ്കരയാകുന്ന ഭദ്രാസനത്തെ ഏഴായി വിഭജിച്ചു. ആറ് മെത്രാപ്പോലീത്തന്മാരെ വാഴിച്ചു. അങ്ങനെ ഡിവൈഡ് ആൻഡ് റൂൾ എന്ന പ്രിൻസിപ്പിൾ പ്രായോഗികമായി നടപ്പിൽവരുത്തി**. പുലിക്കോട്ടിൽ തിരുമേനി നയതന്ത്രജ്ഞത വളരെയുള്ള ഒരു പിതാവായിരുന്നതിനാൽ അതെല്ലാം കണ്ട് സഹിച്ച് വേദനിച്ച് നൊമ്പരപ്പെട്ട് കണ്ണുകൾ നിറഞ്ഞ് അദ്ദേഹം ഈ ലോകത്തുനിന്ന് ദൈവസന്നധിയിലേക്ക് വിളിച്ച് ചേർക്കപ്പെട്ടു. അദ്ദേഹം തന്റെ പിൻഗാമിയായി വട്ടശ്ശേരിൽ തിരുമേനിയെ ഈ ചുമതലകളെല്ലാം ഏൽപ്പിച്ചു. വട്ടശ്ശേരിൽ തിരുമേനി കുർമ്മ ബുദ്ധിയോടെ ഈ വക വിഷയങ്ങളെല്ലാം മനസ്സിൽകണ്ടുകൊണ്ട്, **ഇവിടെ ഒരു സ്വതന്ത്ര സഭയുണ്ടായിരുന്നു, അത് പുനഃസ്ഥാപിച്ചെ മതിയാകൂ എന്നുള്ള നിലപാടിൽ നിന്നുകൊണ്ട് പ്രവർത്തിച്ചു**. 1876ലാണ് പരി. പുലിക്കോട്ടിൽ തിരുമേനി പരി. പത്രോസ് പാത്രിയാർക്കീസ് ബാവാവയെ വിളിച്ച് വിശ്വാസസ്ഥിരതക്കുവേണ്ടിയുള്ള ഒരു പ്രയത്നം നടത്തിയത്. പക്ഷേ അത് അധികാരം പൂർണ്ണമായി നഷ്ടപ്പെടുത്തുന്ന വിധത്തിലായി. പരി. വട്ടശ്ശേരിൽ തിരുമേനി അനുഭവിച്ച യാതനകൾ എന്ന് പറയുന്നത് ഒട്ടും നിസ്സാരമല്ല. പരി. വട്ടശ്ശേരിൽ തിരുമേനിയുടെ അംഗരക്ഷകനായിരുന്ന ആനപാപ്പിയെ വെട്ടിനുറുക്കി ആറ്റിൽ ഒഴുക്കി. തിരുമേനിയെയും കുത്തിക്കൊല്ലുവാൻ തക്കവണ്ണം ആ സമയത്തും പരിശ്രമിച്ചു. പക്ഷേ കൊല്ലാൻ വന്നവർ പുറകോട്ട് പോകുകയാണ് ഉണ്ടായത്. അങ്ങനെ വ്യവഹാരം തുടങ്ങി.

1958ൽ സഭയിൽ സമാധാനം ഉണ്ടായി.



ആ സമാധാനം ഉണ്ടാക്കുന്നതിന് ഒരു വ്യവസ്ഥയും ഇല്ലാതെ മഹാപരിശുദ്ധനായിരുന്ന പരി. ഗീവർഗ്ഗീസ് ദിതീയൻ ബാവതിരുമേനി എല്ലാം നമ്മുടെ സ്വന്തം മക്കൾ, നമുക്ക് ആരും അനുരല്ല എന്ന നിലയിൽ ഇവിടെ സമാധാനം സംജാതമായി. പക്ഷേ അത് കാപട്യമായിരുന്നു എന്നുള്ളത് പിന്നീട് തെളിഞ്ഞു. 1958 കഴിഞ്ഞ് 12 കൊല്ലം കഴിഞ്ഞപ്പോൾ പരി. മാർത്തോമാ ശ്ലീഹായുടെ കഴുത്തറുത്ത് കൊല്ലുന്നതു പോലെ, അദ്ദേഹം ഒരു പുരോഹിതൻ കൂടി അല്ല എന്ന് പറയുവാനുള്ള ധൈര്യം പരി. പാത്രിയാർക്കീസ് ബാവാക്കുണ്ടായി. ഒരു പക്ഷേ ഇവിടെ നിന്ന് ഉള്ള ആരുടെയെങ്കിലും മൊക്കെ പ്രേരണ നിമിത്തമായിരിക്കും അങ്ങനെ ആ പരി. പാത്രിയാർക്കീസ് ബാവ അങ്ങനെ ചെയ്തത്. പരി. മാർത്തോമാ ശ്ലീഹായ്ക്ക് പുരോഹിത്യമില്ല എന്ന് പറയുവാൻ തക്കവണ്ണം ഉള്ള ധൈര്യം അദ്ദേഹത്തിന് എങ്ങനെയുണ്ടായി എന്നറിയാൻ പാടില്ല.

അങ്ങനെ 1970-71 കാലങ്ങൾ വന്നപ്പോൾ സഭയിൽ വീണ്ടും കലഹം തുടങ്ങി. എന്തെല്ലാം ഇവിടെ സംഭവിച്ചു എന്ന് ആ കാലഘട്ടത്തിൽ അതിലൂടെ കടന്നുപോയവർക്കു മാത്രമേ അറിയാവൂ. തൂക്കുന്നത്ത് സെമിനാരിയെ സംബന്ധിച്ചിടത്തോളം യാക്കോബ് മണ്ണാറപ്രായിൽ അച്ചനെ ഒരിക്കലും മറക്കാൻ നിവൃത്തിയില്ല. അദ്ദേഹം ഇവിടെ ഉണ്ടായിരുന്നതുകൊണ്ടാണ്. ഈ സെമിനാരി വർഷങ്ങളോളം സംരക്ഷിക്കപ്പെട്ടത് എന്ന് എടുത്ത് പറയാതിരുന്നുകൂടാ. ബഹു. മത്തായി ഇടയാനലച്ചനും ബഹു. വെണ്ടറപ്പള്ളി അച്ചനും അതുപോലെ കോരത്ത് മല്പാനച്ചനുമൊക്കെ എടുത്ത നിലപാടുകൾ തുടർന്നുകൊണ്ട് ഓർത്തഡോക്സ് സഭ ഇവിടെ പീഡനങ്ങൾ അനുഭവിക്കുവാൻ തുടങ്ങി. കോലഞ്ചേരിയിൽ നിന്ന് പെലിപ്പിള്ള ചേട്ടനും അതുപോലെ തന്നെ മത്തായി അച്ചനും ഇന്ത്യൻ അലൂമിനിയം കമ്പനിയുടെ എം.ഡിയായിരുന്ന ശ്രീ.എം.ടി. പോളും വിശദീകരണയോഗങ്ങൾ പലയിടത്തും നടത്തി. എന്തോ ഒന്നും നടന്നില്ല. അങ്ങനെ വീണ്ടും കലഹം കലഹം എന്നു പറഞ്ഞ് സമൂഹത്തിൽ നാം വളരെയേറെ പരിഹസിക്കപ്പെട്ടു.

ഏകദേശം 40 വർഷത്തോളം ഈ ദേവാലയം പൂട്ടിക്കിടക്കപ്പെട്ടു. കാലംചെയ്ത ഫീലിപ്പോസ് മാർ തിയോഫിലോസ് തിരുമേനി നിഷ്കളങ്കനും എന്റെ ഒരു ആരാധകനുമാണ്. തിരുമേനിയ്ക്ക് ശത്രുക്കളില്ല. പക്ഷേ തിരുമേനിയ്ക്ക് ശത്രുക്കൾ ഇല്ലെങ്കിൽപോലും തിരുമേനിയെ അപായപ്പെടുത്തുവാൻ തിരുമേനിയുടെ ഒപ്പം നിന്നിട്ടുള്ളവർ കൂട്ടുനിന്നു എന്നുള്ളതാണ് വേദനാജനകമായ സംഗതി. അദ്ദേഹത്തിന്റെ വാഹനം പുലർച്ചെ കത്തിക്കുകയായിരുന്നു തിരുമേനി ആ കാർ കത്തിക്കുന്നത് കണ്ട് കണ്ണ് നിറഞ്ഞ് ഇവിടെ നിന്നും കോട്ടയത്തേക്ക് വന്നപ്പോൾ ഞങ്ങൾ ആ രംഗം കാണുകയുണ്ടായി. അരമണിക്കൂർ കൂടി കഴിഞ്ഞാൽ ആ കാറിൽ യാത്ര ചെയ്യേണ്ട തിരുമേനിയെ അപായപ്പെടുത്തുവാനാണ് ആ കാർ അഗ്നിക്കിരയാക്കിയത് എന്ന് പറയാതിരുന്നുകൂടാ. ഈ അങ്കമാലി ഭദ്രാസനത്തിലെ രണ്ട് വ്യക്തികളെ കൊടുവാളിന് ഇരയാക്കിക്കൊണ്ട് കുത്തിമലർത്തുകയുണ്ടായി. ഒരാളോട് നാല്പതുദിവസം മുൻപ് പറഞ്ഞു, നിന്റെ ജീവൻ നാല്പതുദിവസം മാത്രമേ ഭൂമിയിൽ കാണുകയുള്ളൂ നിന്നെ ഞങ്ങൾ കുത്തിക്കൊന്നുകളയും, അതെല്ലാം സംഭവിച്ചു.

അങ്ങനെ 72 - 73 മുതൽ ഇവിടെ കലഹം ആരംഭിച്ചു. മറ്റുള്ള സഭകൾ നമ്മെ വെറുക്കുവാനും അപമാനിക്കുവാനും തുടങ്ങി. ഓർത്തഡോക്സുകാർ വഴക്കാളികളാണെന്ന് പറയാൻ തുടങ്ങി അതുപോലെത്തന്നെ ഇവിടെയുള്ള മാനുന്മാരായ പലരും എല്ലാം വെട്ടിപങ്കിട്ട് നമുക്ക് സമാധാനം ആകാമെന്ന് പറയാൻ തുടങ്ങി. പക്ഷേ 2017 ജൂലായ് മാസം 3-ാം തീയതി വന്നപ്പോൾ ഇതിനെല്ലാം ഒരു അന്ത്യമുണ്ടായി. ഇന്ത്യയുടെ അത്യുന്നത നീതിപീഠം പറഞ്ഞു. ഈ കലഹത്തിൽ യാതൊരു കാര്യവുമില്ല. ഇത് ഓർത്തഡോക്സ് സഭയുടെ ഭരണഘടനക്ക് വിധേയമായിട്ടുമാത്രമേ ഭരിക്കപ്പെടാൻ സാധിക്കുകയുള്ളൂ. ഇവിടെയുള്ള ഓരോ പള്ളിയും ഓർത്തഡോക്സ് സഭയുടെതാണ്. അതിൽ മുവമ്പിൾ ആൻഡ് ഇമ്മ്യൂവമ്പിൾ ഐറ്റംസ് മുഴുവനും ആ സഭയുടേതാണ്. ആർക്കെങ്കിലും ഈ സഭയിൽ നിൽക്കേണ്ടതില്ലെന്ന് തോന്നുമെങ്കിൽ അവർക്ക് വിട്ടു



പോകാം. എന്ന വിധത്തിൽ ദൈവത്തിൽ നിന്നും ഒരു വലിയ വിധിന്യായം പുറപ്പെട്ടതു പോലെ പുറപ്പെടുകയുണ്ടായി. അത് ജൂലൈ മാസം 3-ാം തീയതി ആയിരുന്നു എന്നുള്ളത് ഒരു കോയിസിഡൻസ് ആയിരിക്കാം. അപ്പോൾ പറയാൻ തുടങ്ങി മതസംബന്ധമായ കാര്യങ്ങൾക്ക് നിയമം ബാധകമല്ല. നിയമത്തിനതീതമാണ് മതവിശ്വാസം എന്ന് പറഞ്ഞ് സാധാരണക്കാരെ തെറ്റിദ്ധരിപ്പിച്ച് അവരെ തങ്ങളുടെ കൂടെ നിറുത്തിക്കൊണ്ടുപോകുകയായിരുന്നു. അതൊരു ചതിവായിരുന്നു എന്നുള്ളത് ഇപ്പോഴെങ്കിലും മനസ്സിലാക്കിയിട്ടുണ്ടാകും എന്നാണ് എനിക്ക് തോന്നുന്നത്. മതവിശ്വാസം നിയമത്തിന് അതീതമാണെങ്കിൽ ഏദൻ തോട്ടത്തിൽ ആദാമിനെയും ഹൗവ്വയെയും പാർപ്പിച്ചുകൊണ്ട് ഇന്നയിന ഫലങ്ങൾ നീ ഭക്ഷിക്കരുത് എന്ന നിയമം കൊടുത്തത് എന്തിനാണ്? മതവിശ്വാസം നിയമങ്ങൾക്കതീതമാണെങ്കിൽ മോശമുഖാന്തിരം പത്ത് കല്പന ഇസ്രായേൽ ജാതിക്ക് കൊടുത്തതെന്തുകൊണ്ട്? പത്ത് കൽപന കൂടാതെ നൂറുകണക്കിന് നിയമങ്ങൾ പിന്നീട് വീണ്ടും വീണ്ടും കൊടുത്തു. നിയമം ലംഘിക്കുന്നവരെ ശിക്ഷിക്കുകയും ചെയ്തു. അപ്പോൾ നിയമം കൂടാതെ മതത്തിനോ, സംഘടനക്കോ രാജ്യത്തിനോ മുന്നോട്ടു പോകാനാകില്ല. **ഞങ്ങൾ നിയമത്തിനതീതരാണെന്ന് എന്ന് ആരെങ്കിലും പറയുന്നുണ്ടെങ്കിൽ അതിനർത്ഥം ഇവിടെ അനാർക്കി അഥവാ അരക്ഷിതാവസ്ഥ, കൈയ്യുക്ക് അങ്ങിനെ കാര്യങ്ങൾ നടന്നുപോകണമെന്ന് വിചാരിക്കുന്ന ഏതാനും മനസ്സുകൾക്കു മാത്രമേ അങ്ങനെ പറയാനാകുന്നുള്ളൂ.**

യഹോവയായ ദൈവത്തിന് നിയമമുണ്ട്. ഏദൻതോട്ടത്തിൽ നിയമമുണ്ടായിരുന്നു. മോശ മുഖാന്തിരം പത്ത് കൽപന കൊടുത്തിരുന്നു. എന്തുകൊണ്ടാണ് ഈ നിയമങ്ങളൊന്നും ഞങ്ങൾക്ക് ആവശ്യമില്ല എന്ന് പഴയ നിയമത്തിൽ എവിടെയെങ്കിലും പറഞ്ഞിട്ടുണ്ടോ..... എന്ന് ഞാൻ വെറുതെ ചോദിക്കുകയാണ്. നിയമങ്ങൾക്ക് കീഴിൽ തന്നെയാണ് ഇവിടെ നിൽക്കാനൊക്കുകയുള്ളൂ. ഇൻഡ്യാമഹാരാജ്യം നിലനിൽക്കുന്നതുപോലും ഒരു ഭര

ണഘടനയുടെ വെളിച്ചത്തിലാണ്. രണ്ടുദിവസം മുൻപ് മാവേലിക്കര അടുത്ത് പുന്നമൂട് പള്ളിയിലെ 32 വയസ്സുള്ള ഒരു ജവാൻ, ചെറുപ്പക്കാരൻ ഭീകരന്മാരാൽ വധിക്കപ്പെട്ടു. ലോകം അദ്ദേഹത്തെ ആദരിച്ചു. അങ്ങനെ കുറെ ജവാന്മാരും മറ്റും ഈ രാജ്യത്തെ കാത്തു സൂക്ഷിക്കുന്നതുകൊണ്ടാണ് നമുക്ക് ഇവിടെ ജീവിക്കാൻ കഴിയുന്നത് എന്ന കാര്യം മറന്നുപോകരുത്. മതത്തിനപ്പുറത്ത് നിയമം പാടില്ല എന്ന് പറയുന്നത് തന്നെ വലിയ കുറ്റമാണ്. **പിന്നെ അടുത്തകാലത്ത് ചർച്ചക്ക് വിളിക്കലും കോമ്പ്രമൈസ് എന്നൊക്കെ പറയുന്നുണ്ട്. എന്തിനാണ് ചർച്ച, സഭയിൽ സമാധാനം പിറന്നു കഴിഞ്ഞു. ചർച്ചയുടെ ഒരു ആവശ്യവും ഇല്ല.** എന്നാൽ മലങ്കര സഭ എപ്പോഴും സമാധാനം ആഗ്രഹിക്കുന്നു എന്നുള്ളത് ഒരു വസ്തുതയാണ്. ഈ സഭയിൽ ഒരു ഡിവിഷന്റെ ആവശ്യമില്ല പക്ഷേ നിയമത്തിന് വിധേയമായി, കോടതികൾക്ക് വിധേയമായി, ഭരണഘടനക്കു വിധേയമായി മാത്രമേ സമാധാനം നിലനിർത്താൻ സാധിക്കുകയുള്ളൂ. **നമ്മുടെ പൂർവ്വ പിതാക്കന്മാരെ ചതിച്ച് സമാധാനം തട്ടിക്കൂട്ടിയെടുത്തതുപോലെ ഇനി സാധ്യമല്ല എന്ന് പറയുന്നതിൽ എനിക്ക് യാതൊരു ഭയവുമില്ല.** ഈ വടക്കൻ ഭാഗത്ത് എന്തെല്ലാം വേദനകൾ ആരെല്ലാം അനുഭവിച്ചുവെന്ന് ആ സമാധാനപ്രവാചകന്മാർക്ക് ആർക്കും കൃത്യമായി അറിഞ്ഞുകൂടാ. 45 വർഷത്തെ എന്റെ ജീവിതത്തിന്റെ 72-ൽ ആരംഭിച്ച ഈ കലഹത്തിലെല്ലാം തന്നെ ഒരു ദുഷ്സാക്ഷിയായും പങ്കാളിയായും എനിக்கும் കഴിയേണ്ടിവന്നിട്ടുണ്ട്. എന്നിട്ട് ഇപ്പോൾ കോമ്പ്രമൈസ് കോമ്പ്രമൈസ് എന്ന് പറഞ്ഞ് ചില അധികാരമില്ലാത്ത വ്യക്തികൾ അധികാരം ഉണ്ടെന്ന് ഗവൺമെന്റിനെ തെറ്റിദ്ധരിപ്പിച്ച് പലതും ഇവിടെ നടപ്പിൽ വരുത്തുവാൻ നോക്കുകയാണ്. കോമ്പ്രമൈസ് ആരോടാണ് വേണ്ടിയത്. വി. മത്തായി സുവി. നാലാം അധ്യായം യേശു ക്രിസ്തുവിനെ പരീക്ഷിക്കുവാൻ സാത്താൻ വരുന്നുണ്ട്. മൂന്നു നാല് നിബന്ധനകൾ വെച്ച് ഒരു കോമ്പ്രമൈസിന് സാത്താൻ പരിശ്രമിക്കുന്നുണ്ട്. പക്ഷേ യേശുക്രിസ്തുവിന് സാത്താ



നുമായി ഒരു കോമ്പ്രമൈസും ഇല്ലായിരുന്നു. കോമ്പ്രമൈസ് ഉണ്ടായിരുന്നെങ്കിൽ ക്രിസ്തുവിന് കൊല്ലപ്പെടേണ്ടി വരികയില്ലായിരുന്നു. കർത്താവായ യേശുക്രിസ്തുവിനെ യഹൂദാ മതത്തിന്റെ നിയമപ്രകാരം കൊല്ലുവാൻ തക്കവണ്ണം വിധികൽപ്പിച്ചപ്പോൾ ചെറിയൊരു കോമ്പ്രമൈസ് ഉണ്ടായിരുന്നെങ്കിൽ യേശുക്രിസ്തുവിന് കുരിശുമരണം വഹിക്കേണ്ടതില്ലായിരുന്നു.

പ്രിയപ്പെട്ടവരേ ഒരുപാടുപേരുടെ രക്തം നിലവിളിക്കുന്ന ഒരു സഭയാണ് മലങ്കര ഓർത്തഡോക്സ് സുറിയാനി സഭ. ചരിത്രം ഉറങ്ങുന്ന ഒരു ഇടമാണ് ത്യക്കുന്നത്ത് സെമിനാരി. കാലം ചെയ്ത തെയോഫിലോസ് തിരുമേനിയുടെ കാറ്റ് കത്തിച്ചപ്പോൾ സമാധാന കാംക്ഷികളൊന്നും ഉണ്ടായിരുന്നില്ല. ഒന്നു രണ്ടുപേർ നേരത്തേ കൊല്ലപ്പെടുമെന്ന് പറഞ്ഞ് അവരെ കൊത്തിനുകുറിച്ചപ്പോൾ സമാധാനത്തിന് വേണ്ടി ആരും പറയാനുണ്ടായിരുന്നില്ല. ഒരു കാര്യം ഞാൻ പറയട്ടെ, അന്നൊക്കെയുണ്ടായിരുന്ന ഭരണകൂടം ഈ കലഹം നിലനിർത്തുവാൻ തക്കവണ്ണം ആഗ്രഹിച്ചിരുന്നു എന്നതാണ് വസ്തുത. ഇന്നത്തെ ഭരണകൂടം അതല്ല ചെയ്യുന്നത്. **ഇന്നത്തെ ഭരണകൂടം ചെയ്യുന്നത് നിയമം നിയമത്തിന്റെ വഴിക്ക് പോയിക്കൊള്ളട്ടെ എന്നാണ്. അങ്ങനെ ഒരു ഭരണകൂടത്തിനെ എന്തിനാണ് നമ്മൾ തള്ളിപ്പറയുന്നത് എന്ന് എനിക്ക് അറിഞ്ഞുകൂടാ.** ഈ സഭയെ നശിപ്പിച്ച് ഏതെങ്കിലും ഒരു ഭരണകൂടം കേരളത്തിൽ ഉണ്ടാകണമെന്ന് ഞാൻ ആഗ്രഹിക്കുന്നില്ല. നിങ്ങളും ആഗ്രഹിക്കുമെന്ന് എനിക്ക് ബോധ്യമില്ല. ഈ ഭരണകൂടം വന്നപ്പോൾ ഞാൻ ഒരിക്കൽ കേരള സംസ്ഥാനത്തിന്റെ മുഖ്യമന്ത്രിയെ കാണാൻ പോയി. അദ്ദേഹം പറഞ്ഞു ഞങ്ങൾ ഈ വക കാര്യങ്ങളിലൊന്നും ഇടപെടുകയില്ല. നിയമമമാണ് വലുത് നിയമത്തിന്റെ വഴിക്ക് പോകണം. കോർട്ട് ഓർഡർ വലുതും കൊണ്ടുവരു, അതനുസരിച്ച് മാത്രമേ ഞങ്ങൾക്ക് പ്രവർത്തിക്കാൻ കഴിയൂ എന്ന് പറഞ്ഞപ്പോൾ എനിക്ക് ഒരു ആശ്വാസം തോന്നി. പുറത്തോട്ട് ഇറങ്ങിയപ്പോൾ മാധ്യമ സുഹൃത്തുക്കൾ എന്റെ ചുറ്റും വളഞ്ഞു, എന്താണ് പറഞ്ഞത് ? ഞാനൊരു

മറുപടി പറഞ്ഞു. **രാഷ്ട്രീയമായി ഉണ്ടായിരുന്ന അനാഥത്വം അവസാനിപ്പിച്ചുവെന്ന് എന്റെ മനസ്സ് വിളിച്ചുപറയുന്നുവെന്ന് പറഞ്ഞു.** നമ്മുടെ ബഹുമാന്യന്മാർ രാഷ്ട്രീയമായി വാക്കുകൾ വളച്ചൊടിച്ച് യേശുക്രിസ്തുവിന് പകരം ഇവിടെ ഒരു മുഖ്യമന്ത്രിയെ നാഥനായിക്കാണുന്ന ഒരു കാതോലിക്കായാണ് നമ്മുടേത്, അദ്ദേഹം മാപ്പു പറയണം അദ്ദേഹം രാജിവെച്ചൊഴിയണം, അദ്ദേഹത്തെ അടിച്ചോടിക്കണം എന്ന് പറഞ്ഞ മഹാത്മാരാണ് നമ്മുടെ ആളുകളിൽ ചിലരെങ്കിലും. എന്താണ് രാഷ്ട്രീയ നാഥൻ എന്നും രാഷ്ട്രീയ അനാഥൻ എന്നും പറഞ്ഞാലുള്ള അർത്ഥമെന്താണ്. മലയാളം ആർക്കും മനസ്സിലാകാത്തതിട്ടാണോ നമ്മുടെ ഒരു സങ്കടം ചെന്നുപറയുമ്പോൾ കോൾക്കാൻ ആളുണ്ടാകണം. ദൈവമാകും നമുക്ക് വിധിന്യായം തന്നത് സംശയം ഒന്നുമില്ല. പക്ഷേ അത് പ്രാവർത്തികമാക്കുന്നത് മനുഷ്യ കൈകളിലൂടെയാണ്. ദൈവാത്മാവ് പ്രേരിപ്പിക്കുന്ന വിധത്തിൽ കോർട്ട് ഓർഡർ ഉണ്ടാകുന്നെങ്കിൽ ദൈവത്തിന്റെ ആത്മാവിന്റെ ഒരു പ്രത്യേക നിയോഗമാണെന്ന് കരുതുക. ഭരിക്കുന്ന ഗവൺമെന്റ് രണ്ടുകൂട്ടരേയും തല്ലി ഭരിക്കാൻ ശ്രമിച്ചതാണ് മലങ്കരസഭയ്ക്ക് നേരിട്ട ദുരന്തം എന്ന് പറയുന്നത്. അങ്ങനെ സംഭവിക്കുമ്പോൾ ദൈവത്തിന്റെ ശാപം അവർക്കും നമുക്കും ഉണ്ടാകും സംശയമില്ല. ഒരിക്കലും അങ്ങനെ വരരുത്. അതുകൊണ്ട് ഞാൻ പറയുന്നു. ഇന്നത്തെ ഗവൺമെന്റ് നീതിയായിട്ട് കാര്യങ്ങൾ പ്രവർത്തിക്കുന്നുള്ളു എന്നതിൽ ആരും കരയേണ്ട ആവശ്യമില്ല. ഈ നീതിന്യായം എല്ലാവർക്കും ബാധകമാണ്. വൈദികനാണെങ്കിലും അവിവേകനാണെങ്കിലും ആരാണെങ്കിലും ഈ രാജ്യത്തിന്റെ ജുഡീഷ്യറിയെ തള്ളിപ്പറഞ്ഞ് ഇൻഡ്യൻ പൗരനായിരിക്കാനുള്ള യാതൊരു അവകാശവുമില്ല. എല്ലാരാജ്യത്തും അങ്ങിനെത്തന്നെയാണ്. കഴിഞ്ഞ രണ്ടുവർഷം മുൻപ് ഓസ്ട്രേലിയയിൽ വെച്ച് ഒരു മന്ത്രിയെ കണ്ടു. അദ്ദേഹവുമായി സംസാരിച്ചപ്പോൾ അദ്ദേഹം പറഞ്ഞത് ഇങ്ങനെയാണ്. ഞാൻ തനിയെ കാരോടിച്ച് വരുമ്പോൾ സിഗ്നൽ തെറ്റിച്ചു, 140 ഡോളർ ഫൈൻ അടച്ചിട്ടാണ് വരുന്നതെന്ന്. ഞാൻ



പറഞ്ഞു സോറി സാർ, വി. കാൺഡ് ഡ്രീം ഓൾ ദീസ് തിംഗ്സ്.

വടക്കൻ പ്രദേശങ്ങളിലെ സാധാരണക്കാരായ ആളുകൾ ശുദ്ധന്മാരാണ്. ഒരു അച്ചനോ തിരുമേനിയോ എന്ന് പച്ചനൂണ പറഞ്ഞാലും അവർ വിശ്വസിക്കും ഒരു സംശയമില്ല. ഏദൻ തോട്ടത്തിലെ ചുവന്ന പഴം പഠിച്ചതിനാണ് പാത്രിയർക്കീസന്മാർ വെളുത്തിരിക്കുന്നത് എന്ന് പറയുമ്പോഴും... അതെ അതെ എന്ന് പറയുന്ന ആളുകൾ ഇവിടെയുണ്ട്. അത് ആരുടേയും കുറ്റമല്ല, പറയുന്നവന്റെ കുറ്റമാണ്. ഏദൻ തോട്ടത്തിൽ എവിടെയാണ് പഴം നിൽക്കുന്നത് എന്ന് പാത്രിയർക്കീസ് ബാവാക്കറിയാമോ? ആ പഴം കഴിച്ച് വെളുത്ത നിറം വരുമെന്ന് പറയാമോ.... ഇങ്ങനെ സാധാരണക്കാരനെ വഞ്ചിച്ചും പറ്റിച്ചും കൊലപാതകം നടത്തിയും കലഹങ്ങൾ ഉണ്ടാക്കിയും ക്രമസമാധാനം ഉണ്ടെന്ന് പറഞ്ഞും പറയിപ്പിച്ചും ഇവിടെ ഈ സഭയെ തകർക്കുന്ന ഒരു ശക്തിയുണ്ട്. ഒരുകാര്യം കൂടി നിങ്ങൾ സൂക്ഷിക്കണം ഇപ്പോഴും അങ്ങനെയുള്ള ശക്തികൾ നമ്മോടൊപ്പം ഉണ്ട് എന്ന് വിചാരിക്കുക. കാര്യങ്ങൾ തിരിച്ചറിയാനുള്ള വിവരവും വിവേകവും എല്ലാവർക്കും ഉണ്ട്. എനിക്കുമുണ്ട്.

തൂക്കുന്നത് സെമിനാരിയിൽ നടക്കുന്ന എല്ലാം ഞാനറിയുന്നുണ്ട്. ദേവലോകത്ത് ഇരുന്ന് ചോറ് വാരി ഉണ്ട് വെറുതെ ഉറങ്ങുകയല്ല. ഞാൻ അറിയേണ്ട കാര്യങ്ങളെല്ലാം ഞാൻ അറിയുന്നുണ്ട്. ഗവൺമെന്റ് ചോദിക്കുന്നു... നിങ്ങളുടെ ആളുകൾ തന്നെയാണല്ലോ കൂടുതൽ പ്രശ്നങ്ങൾ ഉണ്ടാക്കുന്നത്, നിങ്ങളുടെ ആളുകൾ തന്നെയാണല്ലോ ചർച്ച വേണമെന്ന് പറയുന്നത്, ഞാൻ പറഞ്ഞു ഞാൻ ആരെയും ചുമതലപ്പെടുത്തിയിട്ടില്ല. ഞാൻ ചുമതലപ്പെടുത്തിയത് ഇന്നയിന്ന ആളുകളെയാണ്. ചില ആളുകൾ വന്ന് പറയുന്നുണ്ടല്ലോ ഞാനാണ് ഞാനാണ് ചർച്ചയിൽ പങ്കെടുക്കേണ്ടതെന്ന്. ആർ പറഞ്ഞു ഇവരോട് അങ്ങനെ പോകാനായിട്ട്? ഇവിടെ ഒരു കാര്യം ലിക്ടറ ബാവായില്ലേ? ഇവിടെ അതിന് ഉത്തരവാദിപ്പെട്ടവരില്ലേ? ആരെ യെങ്കിലും ഏൽപ്പിച്ചോ? എന്തെങ്കിലും, അങ്ങനെയുള്ള നമ്മോടൊപ്പം ഉള്ളവർതന്നെ നമ്മെ ദ്രോഹിക്കുന്നു എന്നുള്ള സത്യം നിങ്ങൾ തിരിച്ചറിയ

ണം. ഇന്ദിരാഗാന്ധിയെ വെടിവെച്ചത് സ്വന്തം അംഗരക്ഷകന്മാരാണ്. മഹാത്മാഗാന്ധിയെ വെടിവെച്ചത് പ്രാർത്ഥനാകൂട്ടത്തിലെ ഒരാളാണ്. ജൂലിയസ് സീസറിനെ വധിച്ചത് ബ്രൂട്ടസ് എന്നു പറയുന്ന തന്റെ അടുത്ത മന്ത്രിയാണ്. അവസാനസമയത്ത് ജൂലിയസ് സീസർ പറയുന്ന ഒരു വാചകമുണ്ട്. “യു ടു ബ്രൂട്ടസ്” എന്ന് പറഞ്ഞുകൊണ്ട് തന്റെ കഠാര താഴേയിട്ടു. അപ്പോൾ ചരിത്രത്തിൽ കൂടെയുള്ളവരെ തിരിച്ചറിയുവാനും നമുക്ക് കഴിയണം. കൂടെ നിന്നുകൊണ്ട് കർത്താവായ യേശുക്രിസ്തുവിനെ ഒറ്റിക്കൊടുത്തതാരാണ്? കൂടെ ഉണ്ടായിരുന്ന ഒരു ശിഷ്യനാണ്. സത്യസന്ധതയും ആത്മാർത്ഥതയും കൂടെ പുലർത്തുമ്പോൾ മാത്രമാണ് വാക്കുകൾക്ക് വിലയുണ്ടാകുകയുള്ളൂ.

പ്രിയമുള്ളവരേ ഞാനെന്റെ വാക്കുകൾ ചുരുക്കുകയാണ്....

മൂന്ന് മണിക്കൂർ പറഞ്ഞാലും കാര്യങ്ങൾ തീരുകയില്ല. നിങ്ങൾക്കും പോകണം എനിക്കും പോകണം. എനിക്ക് പ്രയാസമാണ്. ആരെയാണ് നമ്മൾ ഭയപ്പെടുന്നത്. ഒരുകാര്യം നമ്മൾ തീർച്ചയാക്കിക്കൊള്ളൂ ഭാരതത്തിലെനല്ല ലോകത്തിൽ ഒന്നാം നൂറ്റാണ്ടുമുതൽ ഇന്നേ വരെയുള്ള ഒരു പീഡനയും അനുഭവിക്കാത്ത ഒരേ ഒരു സഭയേ ഉള്ളൂ അത് മലങ്കര ഓർത്തഡോക്സ് സുറിയാനി സഭയാണ്. അതുകൊണ്ട് ദൈവം നമുക്ക് നൽകിയ നല്ല അവസരങ്ങൾ നഷ്ടപ്പെടാതിരിക്കട്ടെ നാബോത്തിന്റെ മൂന്തിരിത്തോട്ടം വേണമെന്ന് ആഹാബ് രാജാവ് ആഗ്രഹിച്ചപ്പോൾ ആ പാവം മനുഷ്യൻ നൽകിയ ഒരു മറുപടിയുണ്ട്. ആ മൂന്തിരിത്തോട്ടം എന്റെ പിതൃസ്വത്താണ്, അത് ഞാൻ തരികയില്ല വേണമെങ്കിൽ ഞാൻ നിനക്ക് ഇരട്ടി വിലതരാം അല്ലെങ്കിൽ ഇതിനേക്കാൾ വലിയ മൂന്തിരിത്തോട്ടം തരാം. വേണ്ട, എന്റെ പിതൃസ്വത്ത് മാത്രം എനിക്ക് മതി. എന്ന് പറഞ്ഞ ആ പാവപ്പെട്ട മനുഷ്യനെ കല്ലെറിഞ്ഞുകൊണ്ട് ആ മൂന്തിരിത്തോട്ടം നമുക്ക് കൈക്കലാക്കാം എന്ന് ആഹാബിന്റെ വലംകൈയായിരുന്ന രാജ്ഞി പറഞ്ഞു. അവസാനം എന്തുണ്ടായി, പ്രവാചകൻ ചെന്നു പറഞ്ഞു. നിന്റെ രക്തം നായ്ക്കൾ നക്കും. ഇസബെല്ലിനോട് പറഞ്ഞു നിന്റെ രക്തം പറവകൾ കൊത്തിമാന്തും. അതൊ



ക്കെയും സംഭവിച്ചു. പ്രിയമുള്ളവരേ മലങ്കര സഭയാകുന്ന ഈ മുതിരിത്തോട്ടത്തെ മെതിച്ച് ഒന്നുമില്ലാതെയാക്കാൻ ആർക്കും കഴിയുകയില്ല. കാരണം ദൈവം നടത്തുന്ന ഒരു സഭയാണിത്. സത്യവും നീതിയും പ്രാർത്ഥനയും നോമ്പും അനുഷ്ഠാനവുമാണ് നമ്മുടെ കൈമുതൽ. അതേസമയംകൊണ്ട് അത് നമ്മൾ അനുഷ്ഠിക്കുമ്പോഴും നീതിയുടെ വഴി തേടി നമ്മൾ പോയേ പറ്റൂ. അല്ലാതെ നീതിപീഠം മുന്നിലിരിക്കുമ്പോൾ അതിനെ പരിഹസിക്കുന്നതല്ല, അല്ലെങ്കിൽ അതെനിക്ക് ബാധകമല്ലെന്ന് പറയുന്നതല്ല സത്യക്രിസ്ത്യാനി. സത്യക്രിസ്ത്യാനി ആണെങ്കിൽ നീതിപീഠം പറയുന്നത് അനുസരിക്കും. അനുസരിക്കാതിരിക്കുന്നത് ആണ് ഏറ്റവും വലിയ ഭീകരവാദമായി എനിക്ക് തോന്നുന്നത്.

ഞാൻ വാക്കുകൾ ചുരുക്കുന്നു.

എത്ര സന്തോഷംകൊണ്ടും കുളിർമയോടും കൂടിയാണ് വിശ്വാസികൾ കടന്നുവന്നിരിക്കുന്നത് . 40 വർഷം പൂട്ടിക്കിടന്ന ഈ ദേവാലയം രണ്ടോ മൂന്നോ ദിവസം കൊണ്ടാണ് അലങ്കരിച്ച് മനോഹരമാക്കി എടുത്തത്. ഇതിനെ മനോഹരമാക്കിയവരോടുള്ള അനുമോദനം ഞാൻ അറിയിക്കുകയാണ്. അതുകാണുമ്പോൾ പല്ലിരിക്കുന്നവരും വാശി പിടിക്കുന്നവരും കോപിക്കുന്നവരുമൊക്കെ കാണുമായിരിക്കും. തൃക്കുന്നത്ത് സെമിനാരി മലങ്കര സഭയുടേതാണ്. അതല്ലാതെ ഏതാനും ആളുകളുടേതല്ല. ഇവിടത്തെ മെത്രാപ്പോലീത്തായെ ഞാൻ നിയമിച്ചതാണ്. മെത്രാപ്പോലീത്താ തിരു മേ നിക്ക് ഏതെങ്കിലും ഭീഷണിയുണ്ടെങ്കിൽ എന്നോട് പറഞ്ഞാൽ മതി. ഞാൻ പരിഹരിക്കും. ഇവിടെ ആരും വന്ന് കാര്യം നോക്കുകയൊന്നും വേണ്ട. അതിന് എന്റെ അറിവും, സമ്മതവും കൂടി ഉണ്ടാകണം. എങ്കിൽ മാത്രമേ കാര്യം നോക്കാൻ ഒക്കുകയുള്ളൂ.

പ്രിയമുള്ളവരെ ഞാൻ എന്റെ വാക്കുകൾ ദീർഘിപ്പിക്കുന്നില്ല. അവിവേകമായി ഞാൻ എന്തെങ്കിലും പറഞ്ഞുവോ എന്ന് എനിക്ക് അറിഞ്ഞുകൂടാ.... ഇനി എന്തെങ്കിലും മൊക്കെ വളച്ചുകെട്ടി പറയുമായിരിക്കും... കല്ലേറിനുവേണ്ടി.... എനിക്കൊരു ബുദ്ധിമുട്ടും

ഇല്ല. ഞാൻ വീട്ടിൽനിന്ന് ഇറങ്ങിയത് തിരിച്ച് ചെല്ലാമെന്ന് പറഞ്ഞിട്ടൊന്നുമല്ല, എനിക്ക് വീട്ടിൽ ജീവനോടെ ചെന്ന് എത്തുകയും വേണ്ട. ഒരു സമയത്ത് പോലീസ് ഉദ്യോഗസ്ഥർ പറഞ്ഞു, ബാവ ഒന്നു സൂക്ഷിക്കണം. എന്നിട്ട് എന്റെ മുറിയെല്ലാം പോലീസ് പരിശോധിച്ചു. പ്രിയമുള്ളവരേ.... എന്ത് കാടത്തമാണ് കാണിക്കുന്നത് എന്ന് മനസിലാകുന്നില്ല.... ഞങ്ങൾ ക്രിസ്ത്യാനികളാണെന്ന് പറയുന്നുമുണ്ട്.

അപ്പനെ മറന്ന് ഒന്നും ചെയ്യാൻ പാടില്ല. ഏതാണ് ഈ അപ്പൻ? മാർത്തോമ്മാ ശ്ലീഹായുടെ അപ്പനെ മറന്നിട്ടാണോ ഇടയ്ക്കുകയറിവന്നവൻ അപ്പനാകുന്നത്. നമ്മുടെ വീട്ടിലെ അപ്പനെ പുറത്ത് വലിച്ചിട്ടിട്ട് ഇടയ്ക്കുകയറി വന്നവൻ നമ്മുടെ അപ്പനാകുന്നു എന്ന് പറഞ്ഞാൽ എന്താണ് അർത്ഥം. നല്ല അർത്ഥമാണെന്ന് എനിക്ക് തോന്നുന്നില്ല. **നമ്മുടെ അപ്പൻ അപ്പനാകണം, യഥാർത്ഥ അപ്പനാകണം. മാർത്തോമ്മാശ്ലീഹായുടെ പൈതൃകം ഇവിടെ സ്വീകരിക്കണം.** മലങ്കര സഭയുടെ 1934 ലെ ഭരണഘടന രജിസ്ട്രർ ചെയ്തിട്ടില്ല, അതാണ് ഇപ്പോഴത്തെ വാദം. സുപ്രീംകോടതി അംഗീകരിച്ചിട്ടുള്ളതിനെ അംഗീകരിക്കുന്നില്ല എന്ന് പറയുന്നത് മനുഷ്യനെ പറ്റിക്കാനാണ്. അതിനൊക്കെ അതിന്റേതായ ചില ഉദ്ദേശങ്ങളൊക്കെയുണ്ട്. അതുകൊണ്ട് എനിക്ക് ഓർമ്മിപ്പിക്കാനുള്ളത് **സത്യം തിരിച്ചറിഞ്ഞ് ഈ സഭയോട് ചേരാനാഗ്രഹിക്കുന്ന എല്ലാ വിശ്വാസികളും ഈ സഭയോട് ചേർന്ന് നിൽക്കണം.** ആരേയും അവഹേളിക്കാൻ തയ്യാറല്ല. പക്ഷേ ഭരണാധികാരികളായിട്ട് ആരും ഇങ്ങോട്ട് വന്നാൽ ശരിയാകുകയില്ല. ഞാനാണ് ഇതിന്റെ അധികാരി എന്ന് പറഞ്ഞിട്ട് ആരും ഇങ്ങോട്ട് വരാൻ ഒക്കുകയില്ല. വിശ്വാസികൾക്ക് എന്നും മലങ്കര സഭയിൽ സ്ഥാനം ഉണ്ട്. ഒരു വിശ്വാസം. ഒരു ഭരണഘടന ഒരു കോർട്ട് ഓർഡർ ഇതൊക്കെ അനുസരിച്ച് മുന്നോട്ട് പോകുന്നതിൽ എനിക്ക് സന്തോഷമേ ഉള്ളൂ. **വ്യവഹാര രഹിത മലങ്കരസഭ എന്നതാണ് എന്റെ സങ്കല്പം. ആർ വിചാരിച്ചാലും ഇവിടെ ഒരു വ്യവഹാരം ഉണ്ടാക്കാൻ പാടില്ല.** എന്റെ അറിവ് ശരിയാണെങ്കിൽ 58 ലെ സമാധാനം നഷ്ടപ്പെടുത്തിയത് ഏതാനും ചില പുരോഹിത



ന്മാരാണ്. മങ്ങാട്ടമ്പിള്ളിൽ അച്ചൻ ആദ്യം അത് തുടങ്ങിവെച്ചു. കല്ലാപ്പാറ അച്ചൻ അതിന് ചുട്ടു പിടിച്ചു മുമ്പോട്ടു പോയി. പരുത്തിവേലിൽ അച്ചനും അതിനെപ്പം നിന്നു. അതോടൊപ്പം ഏതാനും അമ്മായക്കാരും കുടി. പരിശുദ്ധ മാർത്തോമ്മാ ശ്ലീഹാ ഇവിടെ ആരുമില്ലെന്ന് പറഞ്ഞുകൊണ്ട് അവർ പരി. പാത്രിയർക്കീസ് ബാവായെ സമീപിച്ച് കാണണം എന്നാണ് എന്റെ വിചാരം.

പാത്രിയർക്കീസ് ബാവതിരുമേനി, പരി. മാർത്തോമ്മാശ്ലീഹാ ഒരു പുരോഹിതൻപോലും അല്ല ഒന്നുമല്ല എന്ന് പറഞ്ഞുകൊണ്ട്.... പരി. പാത്രിയർക്കീസ് ബാവ തിരുമേനിക്ക് എന്തുപറ്റിയെന്ന് അറിഞ്ഞുകൂടാ..... അത് പാത്രിയർക്കീസ് ബാവ എഴുതിയകൽപ്പനയാണോ അതോ വഴിക്കാരെങ്കിലും എഴുതിവെച്ചകൽപ്പനയാണോ.... എന്ന് അറിയാൻമേല. പാത്രിയർക്കീസ് ബാവക്ക് സുബോധമുണ്ടായിരുന്നെങ്കിൽ അങ്ങനെ ഒരു കൽപ്പന എഴുതില്ലായിരുന്നു. എന്നാണ് എന്റെ ബോധ്യം.

അപ്പോസ്തോലന്മാർ ഇല്ലെങ്കിൽ പിന്നെ ആചാര്യന്മാർ എങ്ങിനെയാ.... ആചാര്യന്മാർ ഇല്ലെങ്കിൽ പിന്നെ സഭഎന്താണ്? പരി. മാർത്തോമ്മാശ്ലീഹാ ആരുമല്ല പറഞ്ഞെങ്കിൽ, അങ്ങനെയൊരു കൽപ്പന സുബോധത്തോടെ പരി. പാത്രിയർക്കീസ് ബാവ എഴുതിയെന്ന് ഇപ്പോഴും ഞാൻ കരുതുന്നില്ല.... കരുതാൻ നിവൃത്തിയില്ല.

ഞാൻ വാക്കുകൾ അവസാനിപ്പിക്കട്ടെ....

നിങ്ങളുടെ സാനിറ്റിയിന് ഞാൻ നന്ദി പറയുന്നു. വിധിന്യായങ്ങൾ നടപ്പിൽ വരുത്താൻ ആഗ്രഹിക്കുന്ന ഗവൺമെന്റിനോട് പ്രത്യേകം നന്ദി അറിയിക്കുന്നു. **നീതിയും ന്യായവും കേരളത്തിൽ നടക്കട്ടെ അപ്പോൾ മാത്രമേ ഇത് ഗോഡ്സ് ഓൺ കൺട്രി ആകുകയുള്ളൂ അല്ലെങ്കിൽ ഇത് കൊലപാതകികളുടെ നാടായി മാറും അങ്ങനെ ഉണ്ടാകാതിരിക്കട്ടെ.** ദൈവത്തിൽ നമുക്ക് ആശ്രയിക്കാം. കടവിൽ പൗലോസ് മാർ അത്താനാസിയോസ്, കുറ്റിക്കാട്ടിൽ പൗലോസ് മാർ അത്താനാസിയോസ്, വയലിപറമ്പിൽ ഗീവർഗ്ഗീസ് മാർ ഗ്രീഗോറിയോസ്, പീലിപ്പോസ് മാർ തേയോഫിലോസ്

എന്നീ നാല് പിതാക്കൻമാർ അന്തിയൂറങ്ങുന്ന സ്ഥലമാണിത്.

നിങ്ങൾ പ്രാർത്ഥിക്കുക തളരരുത്.... ഒരിക്കലും തളരരുത്. നമ്മെ ഉപദ്രവിക്കുന്നവരെ കൃത്യമായിട്ട് ആരാണെന്ന് തിരിച്ചറിയുക. ഈ സഭയിൽ സമാധാനം ഉണ്ടാകണം. സമാധാനത്തിന് വേണ്ടിയാണ് ഞാനും, **ആഗ്രഹിക്കുന്നത് അതിനുവേണ്ടിയാണ് ജീവിക്കുന്നത്. പക്ഷെ അത് മൺകലംപോലെ പിന്നീട് ആർക്കെങ്കിലും തകർക്കാൻ പറ്റരുത്. ഞാൻ സ്വപ്നംകാണുന്ന സമാധാനം അതാണ്.**

ദൈവം തമ്പുരാൻ നിങ്ങളെല്ലാവരെയും വാഴ്ത്തി അനുഗ്രഹിക്കട്ടെ.

**Edited*

തുക്കുന്നത്തു സെമിനാരി ഓർമ്മപ്പെരുന്നാൾ സമാപിച്ചു



കടവിൽ പൗലോസ് മാർ അത്താനാസിയോസ്, കുറ്റിക്കാട്ടിൽ പൗലോസ് മാർ അത്താനാസിയോസ്, വയലിപറമ്പിൽ ഗീവർഗ്ഗീസ് മാർ ഗ്രീഗോറിയോസ്, പീലിപ്പോസ് മാർ തേയോഫിലോസ് എന്നീ പിതാക്കന്മാരുടെ ഓർമ്മപ്പെരുന്നാൾ തുക്കുന്നത്തു സെന്റ് മേരീസ് പള്ളിയിൽ ആഘോഷിച്ചു. പരി.കാതോലിക്കാബാവ പെരുന്നാൾ ശുശ്രൂഷകൾക്ക് മുഖ്യ കാർമ്മികത്വം വഹിച്ചു. ഡോ.മാത്യൂസ് മാർ സേവേറിയോസ്, ഡോ. തോമസ് മാർ അത്താനാസിയോസ്, ഡോ.യാക്കോബ് മാർ ഐറേനിയസ്, യൂഹാനോൻ മാർ പോളിക്കാർപോസ്, ഡോ. യൂഹാനോൻ മാർ ദീയസ്കോറോസ് എന്നിവർ സഹകാർമ്മികത്വം വഹിച്ചു.

News, Advertisements, Wishes Etc...

Contact ☎ 8078914931

📞 9446407503

Email: malankaranewsbulletin@gmail.com



H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ കൊഹനേ, ആനീദെ ഞായറാഴ്ചകൾ

വാത്സല്യമുള്ളവരേ,

പരി.മൂന്നുനോമ്പിനും വലിയ നോമ്പിനും ഇടയ്ക്ക് വരുന്ന 18 ദിവസങ്ങൾ ആ ദിവസങ്ങളിലെ ആദ്യ ഞായറാഴ്ച കൊഹനേ ഞായറാഴ്ചയെന്നും, അടുത്ത

ഞായറാഴ്ച ആനീദെ ഞായറാഴ്ചയെന്നും അറിയപ്പെടുന്നത് നമുക്ക് അറിയാമല്ലോ. വലിയ നോമ്പിലേക്കുള്ള ഒരുക്കം ആരംഭിക്കുന്നത് മൂന്നുനോമ്പിലാണ് എന്ന് ഓർമ്മിപ്പിച്ചിട്ടുണ്ടല്ലോ. മൂന്നുനോമ്പ് കഴിഞ്ഞുള്ള ഈ രണ്ട് ഞായറാഴ്ചകൾ സഭയിലെ വൈദികരേയും അഥവാ മേൽപ്പട്ടക്കാരേയും പട്ടക്കാരേയും എല്ലാവിശ്വാസികളായ വാങ്ങിപ്പോയവരേയും അതുപോലെതന്നെ മൂന്നുനോമ്പ് തുടങ്ങുന്ന ഞായറാഴ്ചയിൽ സകല പിതാക്കന്മാരേയും പൊതുവായിട്ടും ഒക്കെ ഓർക്കുന്നതിനുപുറകിൽ ഒരു വലിയ ദർശനം ഉണ്ട്. ആദർശനം ഇപ്രകാരമാണ്. സാധാരണ നമ്മുടെ കലണ്ടറിൽ ഏഴ് കാലഘട്ടങ്ങളിലെ അവസാനകാലഘട്ടമാണ് വാങ്ങിപ്പോയവരെ നാം പ്രത്യേകമായിട്ട് ഓർക്കുന്നത്. കർത്താവിന്റെ രണ്ടാമത്തെ വരവും വാങ്ങിപ്പോയവരുടെ പുനരുദ്ധാനവും മൊക്കെ അവസാന കാലത്ത് അഥവാ സെപ്റ്റംബർ 14 മുതൽ കൂദോസ് ഇഞ്ഞാ വരെയുള്ള ഏഴാമത്തെ ഘട്ടത്തിലാണ്. അതുപോലെതന്നെ നമ്മുടെ ആഴ്ചവട്ടത്തിലും ഏഴാമത്തെ ദിവസമായ ശനിയാഴ്ച ശാപത് ആണ് -വിശ്രമ ദിവസമാണ്. അപ്പോൾ കർത്താവിൽ വാങ്ങിപ്പോയിട്ടുള്ളവരേയും എല്ലാവാങ്ങിപ്പോയവരേയും മേൽപ്പട്ടക്കാരേയും വിശ്വാസികളേയും ഓർക്കുന്നത് ശനിയാഴ്ചകളിലാണ്. അതുപോലെതന്നെ നമ്മുടെ യാഥപ്രാർത്ഥനകളിലും ഒരു ദിവസത്തിന്റെ അവസാനത്തെ യാഥമായ ഒമ്പതാമണി നമസ്കാരത്തിലുമാണ് വാങ്ങിപ്പോയവരെ പ്രത്യേകം ഓർക്കുന്നത്. ഇപ്രകാരം നമ്മുടെ വിശ്വാസപ്രമാണത്തിൽപോലും അവസാന പാരഗ്രാഫിലാണ് നാം മരിച്ചുപോയവ

രുടെ ഉയിർപ്പിനും വരുവാനിരിക്കുന്ന ലോകത്തിലെ പുതിയ ജീവനും ആയി നോക്കി പാർക്കുന്നു എന്ന് നാം പ്രത്യേകം ഓർക്കുന്നത്.

എന്നാൽ ഇവിടെ വലിയ നോമ്പിലേക്ക് പ്രവേശിക്കുന്നതിന്റെ തൊട്ടുമുൻപായി എല്ലാപിതാക്കന്മാരേയും പൂർവ്വീകരേയും എല്ലാ വാങ്ങിപ്പോയവരേയും നാം ഓർക്കുന്നതിന്റെ പുറകിൽ ഒരു വലിയ ആശയമുള്ളതായിട്ട് നാം വായിക്കുകയും നമ്മുടെ ശ്രദ്ധയിൽപ്പെടുകയും പ്രത്യേകം നമ്മുടെയെല്ലാം ഗുരുവായ ബഹു.ഞാർത്തുങ്കൽ കോരൂത് മൽപാനച്ചനോട് ചോദിച്ചപ്പോൾ അദ്ദേഹം നൽകിയ ഒരു ഉത്തരം അത് ഇപ്രകാരമാണ്. വലിയ നോമ്പിലേക്കുള്ള നമ്മുടെ പ്രവേശനം അത് വ്യക്തിപരം മാത്രമല്ല, വലിയ നോമ്പിലേക്ക് പ്രവേശിക്കുന്നത് നമ്മിൽ നിന്ന് വാങ്ങിപ്പോയവരും നാമും ഇനിയും യേശുക്രിസ്തുവിൽ രക്ഷയിലേക്ക് കടന്നുവരുവാൻ സാധിക്കുന്നവരും എല്ലാം ചേർന്ന് ഒരു സാർവത്രികമായ യാത്രയാണ് ഇത്. അപ്പോൾ ഈ യാത്രയിൽ നാം തനിച്ചല്ല. നമ്മുടെ പൂർവ്വീകർ നമ്മുടെ വാങ്ങിപ്പോയവർ എല്ലാവരും നമ്മോടൊപ്പം ഉണ്ട്. രണ്ടാമത്തെ ഒരു കാരണം വലിയനോമ്പിലേക്കുള്ള ഓട്ടം-യാത്ര എന്നുപറയുന്നത് അത്ര എഴുപ്പമുള്ളതല്ല. നാൽപ്പത് ദിവസം നോമ്പനുഷ്ഠിക്കുമ്പോഴാണല്ലോ നമ്മുടെ കർത്താവിന്റെ അടുക്കലേക്ക് പിശാച് അവന്റെ സർവ്വ ശക്തിയും ഉപയോഗിച്ചു കൊണ്ട് കടന്നുവരാൻ ശ്രമിക്കുന്നത്. അവിടെ അവനെ തോൽപിക്കണമെങ്കിൽ പരീക്ഷണങ്ങളെ തോൽപിക്കണമെങ്കിൽ ആത്മീയമായ ബലം നമുക്കാവശ്യമുണ്ട്. അപ്പോൾ നമുക്ക് മുൻപേ ഈ നോമ്പിന്റെ ഓട്ടം ഓടിയ അതുപോലെതന്നെ ഈ രക്ഷാകരമായ നോമ്പ് പരി. സഭയ്ക്ക് ആയുധമായി നിയമിച്ചുതന്ന എല്ലാ പൂർവ്വ പിതാക്കന്മാരേയും ഓർക്കുകയും അവരുടെ മാധ്യസ്ഥം നാം എടുക്കുകയും ചെയ്യുന്നു. ഇങ്ങനെയുള്ള കാരണങ്ങൾ കൊണ്ടാണ് വലിയനോമ്പിലേക്ക് പ്രവേശിക്കുമ്പോൾ അതിന് തൊട്ടുമുൻപുള്ള ഞായറാഴ്ചകളിൽ പ്രത്യേകിച്ച് നമ്മുടെ എല്ലാ പൂർവ്വീകരേയും നാം സ്മരിക്കുന്നത് എന്ന് ഈ സമയത്ത് പ്രത്യേകമായി ഓർമ്മിപ്പിക്കുന്നു. ദൈവം നമ്മെ അനുഗ്രഹിക്കട്ടെ.



COMMING EVENTS

പെരുന്നാളുകൾ

- കായംകുളം കാദീശ കത്തീഡ്രൽ ജനുവരി 21-ഫെബ്രുവരി 5
- കൂടൽ സെന്റ് പോൾസ് പള്ളി ജനുവരി 21-31
- നല്ലില സെന്റ് ഗബ്രിയേൽ വലിയപള്ളി ജനുവരി 21-ഫെബ്രുവരി 1
- കല്ലങ്കൽ വെസ്റ്റ് സെന്റ് ജോർജ്ജ് പള്ളി ജനുവരി 28- ഫെബ്രുവരി 1
- തേവലക്കര പള്ളി ജനു.30-ഫെബ്രു 8
- വളയൻ ചിറങ്ങര ഫെബ്രു. 1, 2
- സെന്റ് ബർസൗമാസ് ചർച്ച്, ആറ്റുവ ഫെബ്രുവരി 2, 3
- കരുവാറ്റ സെന്റ് മേരീസ് പള്ളി ഫെബ്രുവരി 4-11
- സെന്റ് പീറ്റേഴ്സ് വലിയപള്ളി കിഴവള്ളൂർ ഫെബ്രു.4-11
- സെന്റ് തോമസ് വലിയപള്ളി, കൂണ്ടറ ഫെബ്രു.18-മാർച്ച് 4
- സെന്റ് ജോർജ്ജ് വലിയപള്ളി, കിഴക്കേക്കല്ലട. ഫെബ്രു.25- മാർച്ച് 4

ഓർത്തഡോക്സ് കൺവൻഷൻ

- സെന്റ് ബർസൗമാസ് ജനു. 28-ഫെബ്രു.1 ആറ്റുവ ഐരാണിക്കുടി
- തിരുവല്ല സെൻട്രൽ ജനു. 31-ഫെബ്രു.4
- എം.ജി.എം സ്റ്റേഡിയം ബോംബെ ഫെബ്രു. 1-4
- പട്ടിക്കാട് എം.ജി.എം ഫെബ്രു.11-18

ദേവാലയകുദാശ

- വെള്ളുകുട്ട, പുതുപ്പള്ളി ജനുവരി 30,31
- മരത്തംകോട് സെന്റ് ഗ്രീഗോറിയോസ് ഫെബ്രുവരി 7-8

സമ്മേളനം

- സർവമത സമ്മേളനം ഫെബ്രു. 3 കുന്നംകുളം ബഥനി സ്കൂൾ ഓഡിറ്റോറിയം

മാലാഖാഗീമായന്മാരിൽ ശ്രേഷ്ഠതന്മാർ

(പട്ടക്കാരുടെ പൊതുവായ ഓർമ്മ കഴിക്കുന്ന ഞായറാഴ്ച)
(വി.മത്ത 24: 42-51)

വേദനാദം-4

“ജീവിത കാഴ്ചകൾ” എന്ന പുസ്തകത്തിൽ എറണാകുളം പള്ളിയിലെ ശുശ്രൂഷ അനുഷ്ഠിച്ചിരുന്ന ഫാ.പോളിന്റെ ഒരു ജീവിതാനുഭവം രേഖപ്പെടുത്തിയിട്ടുണ്ട്. വാഹനങ്ങളൊഴുകുന്ന പള്ളിക്കു സമീപത്തെ ഒരു റോഡിലൂടെ തന്റെ സ്കൂട്ടറിൽ സഞ്ചരിക്കുകയായിരുന്നു അദ്ദേഹം. പൊടുന്നനെ അദ്ദേഹം ഒരു വിദ്യാർത്ഥിയെ കണ്ടു. ലോകോളേജ് വിദ്യാർത്ഥിയായ അയാൾ സമരം, കല്ലേറ്റ്, അടിപിടി, മദ്യപാനം മുതലായ കാര്യങ്ങളിലൂടെ കുപ്രസിദ്ധി ആർജ്ജിച്ചിരുന്നു. ഒരു വൈദിക വേഷധാരിയെ അടുത്തുകണ്ട അയാൾ “അച്ചോ” എന്ന് ആർത്തഹ്വസിച്ചു! അച്ചനെ കളിയാക്കുകയായിരുന്നു ഉദ്ദേശം. ഉടനെ അച്ചൻ സ്കൂട്ടർ റോഡിൽ ഒതുക്കി നിർത്തി ഇറങ്ങിചെന്നു. താൻ പരിഹസിക്കാൻ ഉദ്ദേശിച്ച വൈദികൻ അടുത്തുവരുന്നത് കണ്ട് അയാൾ സംഭ്രമിച്ചു. അച്ചൻ അടുത്തെത്തിയപ്പോൾ ‘സോറി ഫാദർ’ എന്ന് അയാൾ പലവട്ടം പറഞ്ഞു. അച്ചൻ അയാളോട് പറഞ്ഞു, ‘എടോ സാരമില്ല, വൈദികവേഷധാരികളായ ഞങ്ങളെ കാണുമ്പോൾ ചിലപ്പോൾ ചില വിദ്യാർത്ഥികൾ കുവാറുണ്ട്. കുവന്നവരോട് ഒരു പരിഭവവുമെനിക്കില്ല. ഞാൻ പരിചയപ്പെടാൻ വന്നതാണ്’. പരിഹാസിയായ തലശ്ശേരിക്കാരനായ ജോൺ എന്ന മൂന്നാം വർഷവിദ്യാർത്ഥി അച്ചന്റെ സൗമ്യത പരിചയക്കാരനായ മാറ്റി. പരിഹാസിയെ പരിചയക്കാരാക്കി മാറ്റിയ സ്നേഹസാന്നിദ്ധ്യമണ് ഇപ്പോഴത്തെ പരി.കാതോലിക്കബാവ. ഇത്തരം സൗമ്യമായ ജീവിതം



ഫാ.മാത്യു വർഗീസ്
കുളങ്ങാട്ടിൽ



നൂലുവെള്ളയുടെ ആകെ തുകയാണ് പട്ടക്കാരുടെ ജീവിതം. ആ ജീവിതങ്ങൾ സ്മൃതിയുടെ പ്രാർത്ഥനകളായി കുന്തുരുകുപ്പരിമളം ചാർത്തുന്ന ദിനമാണ് കൊഹനെ ഞായർ.

അനിശ്ചിതവും ആക്സ്മീകവുമായ ലോകസാഹചര്യങ്ങളിൽ സുനിശ്ചിതമായ രണ്ടാമത്തെ കർത്താവിന്റെ വരവിനെ ജീവിത ക്രമീകരണങ്ങളോടെ സ്വീകരിപ്പാനാണ് ഈ വേദഭാഗം ഓർമ്മിപ്പിക്കുക. ഈ പൗരോഹിത്യ ധർമ്മം പൊതു പൗരോഹിത്യഗണമായ സഭയും, പ്രത്യേക സ്ഥാനികളും ഒരുപോലെ ഓർമ്മിക്കേണ്ടവയാണ്.

1. കിഴക്ക് കണ്ട നക്ഷത്രപൊലെ പുരോഹിത ധർമ്മം.

നേർത്ത തിരിതണ്ടിലെ നാളപൊലെയാണ് പട്ടത്ത്. കാറ്റിലുലയാതെ ദൈവസന്നിധിയിൽ മോചനകർമ്മം അനുഷ്ഠിച്ച ധന്യപിതാക്കന്മാരെ നാം അനുസ്മരിക്കുന്നു. ഉണ്ണിയേശുവിന്റെ അടുക്കലേക്ക് വിദ്വന്മാരെ നയിച്ച നക്ഷത്രപോലെയായിരുന്നു പട്ടക്കാർ. ചവിട്ടിനിൽക്കുന്ന മണ്ണിനും ചെല്ലേണ്ട ഇടത്തിനും മദ്ധ്യേ അവർ വഴികാട്ടികളും പ്രകാശവുമായിരുന്നു. അവർ യേശുവിന്റെ തിരുസന്നിധിയിലേക്ക് വിജ്ഞാനത്തിന്റെ ഇരുട്ടിൽ ഉഴലുന്നവരെ വഴികാട്ടുകയാണ്. മരണമെത്തുന്ന നേരത്തും വിശ്വസ്തത പാലിക്കുവാൻ കടപ്പെട്ടവനാണ് പുരോഹിതൻ. അവസാന ന്യായവിധിക്ക് അഥവാ മരണത്തിന് ഇനിയും ധാരാളം സമയമുണ്ട് എന്ന ആശ്വാസം ഒരുപക്ഷേ വിശ്വസ്തരെ ഉദാസീനരാക്കാൻ ഇടയുണ്ട്. “യഹോവായുടെ പ്രവൃത്തി ഉദാസീനതയോടെ ചെയ്യുന്നവൻ ശപിക്കപ്പെട്ടവനാകുന്നു” (യിരമ്യ 48.10) ഓർമ്മപ്പെടുത്തൽ സൃഷ്ടസമൂഹത്തിലെ പൗരോഹിത്യകുലത്തിലെ എല്ലാ അംഗങ്ങൾക്കും ഒരു ഓർമ്മപ്പെടുത്തലാണ്. അതിനാൽ “പുരോഹിതൻ സൈന്യങ്ങളുടെ യഹോവായുടെ ദൂതനാകയാൽ അവന്റെ അധരങ്ങൾ പരിജ്ഞാനം സൂക്ഷിച്ച് വയ്ക്കേണ്ടതാണ്” (മലാഖി 2.7). എന്തെന്നാൽ ഒരു തെരുവ് വിളക്ക്പോലെ വിജനമായവീഥിയിലും വരുവനുള്ള അവസാനവ്യക്തിക്കും പ്രകാശമകാൻ പുരോഹിതൻ ഒരു കുമ്പളുളളവനാകണം.

പൗലോസ് അപ്പോസ്തോലൻ ഓർമ്മിപ്പിക്കുന്ന തുപോലെ “...ജീവിച്ചിരിക്കുന്ന ഞങ്ങൾ എല്ലായ്പ്പോഴും യേശുനിമിത്തം മരണത്തിന് ഏൽപ്പിക്കുന്നവരും ആയിരിക്കണം.” (2 കൊരി 4.10). അതുകൊണ്ടാവണം ഫുൾട്ടൻ ജെ.ഷീൻ ‘വൈദികൻ അവനു സ്വന്തമല്ല’ എന്ന് പറഞ്ഞ് വെച്ചത്.

2. മോചനകർമ്മവും മറുവിലയും : വി.മർക്കോ 10.45 ൽ സൂചിപ്പിക്കുന്നതിലൂടെ പുത്രൻ തമ്പുരാന്റെ ജീവിതത്തോട് അനുരൂപരായി പരന്നോട് ചേർന്നവരാണ് പുരോഹിതർ. ആയതിനാൽ മദ്യമത്തന്മാരോടുകൂടെ അതായത് ലോകതാൽപര്യങ്ങളിലൂടെ ജീവിച്ചാൽ അയാൾ പ്രാപിച്ച കൗദാശീകനൂലുവെള്ളായ മാമ്മോദീസ, ആചര്യത്വം തുടങ്ങിയ വിലയേറിയ അനുഭവങ്ങളിൽ നിന്ന് പ്രാപിച്ച പരിശുദ്ധത്വത്തിൽ നിന്ന് തള്ളപ്പെട്ടവനായി പോകും. യേശു തമ്പുരാന്റെ പൗരോഹിത്യം ജീവനെ മറുവിലയായി നൽകി പിതാവാം ദൈവത്തെ മഹത്വപ്പെടുത്തുകയായിരുന്നു. ആത്മനാഥനെ ആശ്ലേഷിച്ച പട്ടക്കാർ ജീവിതം മറുവിലയായി നൽകി യേശുവിന്റെ മാറോട് ചേരണം. അതിൽപരം ആനന്ദമില്ല. “ആകയാൽ സൂക്ഷ്മത്തോടെ അജ്ഞാനികളായിട്ടല്ല ജ്ഞാനികളായിട്ടത്രേ നടപ്പാൻ നോക്കൂവിൻ” (എഫേ 5.15) എന്ന ഗൗരവമായ ഓർമ്മപ്പെടുത്തൽ വിശ്വാസസമൂഹം മുഴുവൻ ജാഗ്രതയോടെ സൂക്ഷിക്കേണ്ട ദൗത്യമാണ്.

വിശ്രമിക്കുന്ന വിശ്വസ്ത ദാസന്മാരുടെ പ്രതിഫലം നിശ്ചയമാണ്. ദാനിയേൽ പ്രവചനത്തിൽ നിലത്തിലെ പൊടിയിൽ നിദ്രകൊള്ളുന്നവരിൽ ചിലർ നിത്യജീവനായും ചിലർ നിത്യനിന്ദയ്ക്കായും എഴുന്നേൽക്കും എന്ന സൂചന കാണാം. നമ്മുടെ യജമാനൻ വരുമ്പോൾ നാം വിശ്വസ്തഭൂതരായി തീർന്നാൽ ദാനിയേൽ പ്രവചനത്തിലെ ഓർമ്മപ്പെടുത്തൽ നമുക്കും ലഭിച്ചേക്കാം- “നീയോ അവസാനം വരുവോളം പൊയ്ക്കൊൾക; നീ വിശ്രമിച്ച് കാലവസാനത്തിങ്കൽ നിൻറെ ഓഹരി ലഭിപ്പാൻ എഴുന്നേൽക്കുക” (ദാനി 12:13)



ഫിലിപ്പോസ് മാർ ക്രിസോസ്റ്റം മാർത്തോമ്മ വലിയ തിരുമേനിക്ക് പത്മഭൂഷൺ



പത്തനംതിട്ട ജില്ലയിലെ കല്ലുപ്പാറ കലമണ്ണിൽ കെ.ഇ. ഉമ്മൻ കശീശ്ശയുടെയും ശോശാമ്മയുടെയും മകനായി 1918 ഏപ്രിൽ 27ന് ജനിച്ചു. ഫിലിപ്പ് ഉമ്മൻ എന്നായിരുന്നു ആദ്യനാമം. 1944 ജനുവരി ഒന്നിന് ശെമ്മാശനായി. ജൂൺ 3ന് വൈദികപട്ടം സ്വീകരിച്ചു. 1953 മെയ് 20ന് റമ്പാൻ പട്ടം സ്വീകരിച്ചു. മെയ് 23ന് ഫിലിപ്പോസ് മാർ ക്രിസോസ്റ്റം എന്ന പേരിൽ സഭയിൽ എപ്പിസ്കോപ്പ(ബിഷപ്പ്) ആയി. സ്വർണനാവുകാരനെന്ന് ഈ പേരിന്റെ അർത്ഥം. തുടർന്ന് ഇംഗ്ലണ്ടിലെ കാന്റർബറി സെന്റ് അഗസ്റ്റിൻ കോളേജിൽ ഉപരിപഠനം. എപ്പിസ്കോപ്പാ സ്ഥാനത്തെത്തിയ മാർ ക്രിസോസ്റ്റം 1954ൽ കുന്നംകുളം ഭദ്രാസനത്തിന്റെ ചുമതലയേറ്റു. അതോടൊപ്പം മാർത്തോമ്മാ സഭ വൈദിക സെമിനാരിയുടെ ചുമതലയും വഹിച്ചു. കോട്ടയം മാർത്തോമ്മാ വൈദിക സെമിനാരി പ്രിൻസിപ്പൽ, സഭ കൗൺസിലിന്റെ ദേശീയ പ്രസിഡന്റ് എന്നീ പദവികൾ വഹിച്ചു. ദേശീയ ക്രിസ്ത്യൻ കൗൺസിലിന്റെ അധ്യക്ഷസ്ഥാനം അലങ്കരിച്ചിട്ടുള്ള അദ്ദേഹം 1954 ലും 1968ലും നടന്ന ആഗോള ക്രിസ്ത്യൻ കൗൺസിൽ സമ്മേളനങ്ങളിൽ പങ്കെടുത്തിട്ടുണ്ട്. രണ്ടാം വത്തിക്കാൻ സമ്മേളനത്തിൽ പങ്കെടുത്ത മാർ മാർത്തോമ്മാ സഭയുടെ മേൽപ്പട്ടസ്ഥാനത്ത് അറുപതു വർഷം തികച്ച ചരിത്രം സൃഷ്ടിച്ച ഡോ. ഫിലിപ്പോസ് മാർ ക്രിസോസ്റ്റം വലിയ മെത്രാപ്പോലീത്തയായി മാരാമമണിൽ വിശ്രമജീവിതം നയിക്കുന്നു.

സൈനിക ഐക്യദാർഢ്യദിനം ആചരിച്ചു



മാവേലിക്കര : ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ സൈനിക ഐക്യദാർഢ്യ ദിനത്തോട് അനുബന്ധിച്ചു മാവേലിക്കര ഭദ്രാസന യുവജനപ്രസ്ഥാനത്തിന്റെയും മാവേലിക്കര ജനമെത്രീ പോലീസിന്റെയും സംയുക്ത ആഭിമുഖ്യത്തിൽ 2018 ജനുവരി 26ന് വൈകുന്നേരം 4മണിക്ക് പുനമൂട് സെന്റ് ഗ്രീഗോറിയൻ ഓർത്തഡോക്സ് പള്ളിയിൽ ധീരനക്ഷത്രത്തിന് പ്രണാമം എന്ന പേരിൽ സാം എബ്രഹാം അനുസ്മരണം നടത്തപ്പെട്ടു. ധീരജവാൻ സാം എബ്രഹാമിന്റെ സഹോദരൻ ഹവിൽഡാർ സാബു എബ്രഹാം പ്രതിജ്ഞ ചൊല്ലികൊടുത്തു. വിവിധ മേഖലയിൽ പ്രവർത്തിക്കുന്നവർ സാമിന് ആദാരാജ്ഞലികൾ അർപ്പിച്ചു.

സിസ്റ്റർ സുസന്നക്ക് യുവദീപ്തി പുരസ്കാരം നൽകി



കൂടശ്ശേരി : പള്ളി ഭാഗം യുവജനപ്രസ്ഥാനം, സാമൂഹ്യസേവനരംഗ

ങ്ങളിൽ മികച്ച വ്യക്തി മുദ്ര പതിപ്പിക്കുന്നവർക്ക് നൽകുന്ന യുവദീപ്തി പുരസ്കാരം തിരുവനന്തപുരം ഹോളിക്രോസ് കോൺവന്റ് അംഗമായ സിസ്റ്റർ സുസന്ന വി. കുർബപ്പ്ബാ നാന്തരം അഭി. ഡോ. യാക്കോബ് മാർ ഐറേനിയോസ് മെത്രാപ്പോലീത്ത അനുഗ്രഹാശിസ്യകളോടെ നൽകി. ആദര സൂചകമായി പള്ളി ഭാഗം യുവജന പ്രസ്ഥാനത്തിന്റെ പൊന്നാട നൽകി ആദരിക്കുകയും ചെയ്തു.



ഡോക്ടർ റ്റിജുവിന് രാഷ്ട്രപതിയുടെ വിശിഷ്ടസേവാ പുരസ്കാരം



മലങ്കര ഓർത്തഡോക്സ് സുറിയാനി സഭാംഗവും മുൻ എം.ജി.ഒ.സി.എസ്.എം. വൈസ് പ്രസിഡന്റ് റവന്യൂ ഇൻ്റലിജൻസ് കമ്മീഷണറുമായി റ്റിജു സഭയുടെ അഭിമാനമാണ്. ദുബായ് കൗൺസിലറായി പ്രവർത്തിച്ചിരുന്ന ഡോ. റ്റിജു ആലുവ യു.സി. കോളേജ് മുൻ പ്രിൻസിപ്പൽ ഡോ. സി. ജെ. തോമ സിന്റേയും കോട്ടപ്പുറം ഹൈസ്കൂൾ ഹെഡ്മിസ്ട്രസ് ലീല തോമസിന്റേയും മകനാണ്. ഡോ. സോനുവാൻ ഭാര്യ. കോട്ടയം മെഡിക്കൽ കോളേജിൽ നിന്ന് എം. ബി.ബി.എസ് പാസ്സായശേഷം സിവിൽ സർവീസിൽ ചേർന്നു. തലക്കുളം ഓർത്തഡോക്സ് ഇടവക അംഗമാണ്.

ഫാ. അലക്സാണ്ടർ കുര്യൻ യൂഎസിൽ പുതിയ ദൗത്യം



വാഷിങ്ടൻ: ഫാ. അലക്സാണ്ടർ ജെ. കുര്യൻ ഫെഡറൽ റിയൽ പ്രോപ്പർട്ടി കൗൺസിൽ എക്സിക്യൂട്ടീവ് ഡയറക്ടറായി അധികച്ചുമതല. യു.എസ്. സർക്കാരിന്റെ ഓഫീസ് കെട്ടിടങ്ങൾക്കായി ഭൂമി വാങ്ങുന്നതും കൊടുക്കുന്ന തുമ്പ്പെടെ നയപദ്ധതികളുടെ തലപ്പത്തുള്ള വരിൽ പ്രധാനിയായ ഫാ. അലക്സാണ്ടർ കുര്യൻ ഈ വിഭാഗത്തിൽ ഡപ്യൂട്ടി അസോസിയേറ്റ് അഡ്മിനിസ്ട്രേറ്ററാണ് ഇപ്പോൾ. ആലപ്പുഴ ഹരിപ്പാടിനടുത്ത് പള്ളിപ്പാട് കടയ്ക്കൽ കുടുംബാംഗമാണ്. ഓഫീസ് ഓഫ് സ്ട്രാറ്റജിക് പ്ലാനിങ്ങ് ഡയറക്ടറായി 1999 ലാണു യു.എസ്. സറ്റേറ്റ് ഡിപ്പാർട്ട്മെന്റിൽ ജോലിയിൽ പ്രവേശിച്ചത്. വാഷിങ്ടനിലെ സെന്റ് ഗ്രിഗോറിയോസ് ഓർത്തഡോക്സ് പള്ളി വികാരിയായിരുന്നു.

സ്വീകരണം നൽകി



കുന്നംകുളം ആർത്താറ്റ് അരമന സന്ദർശിച്ചു എതോപ്യൻ സംഘത്തെ അഭി. ഡോ. ഗീവർഗ്ഗീസ് മാർ യൂലിയോസ് മെത്രാപ്പോലീത്തായുടെ നേതൃത്വത്തിൽ സ്വീകരിച്ചു. ഭദ്രാസന സെക്രട്ടറി ഫാ.ഗീവർഗ്ഗീസ് തോലത്ത്, ഫാ.അബ്രഹാം തോമസ് എന്നിവർ പരിപാടി കൾക്ക് നേതൃത്വം നൽകി. ആർത്താറ്റ് കത്തീഡ്രൽ, പഴഞ്ഞി കത്തീഡ്രൽ തുടങ്ങിയ പുരാതന ദേവാലയങ്ങൾ സംഘം സന്ദർശിക്കുകയും വിവിധ ദേവാലയങ്ങളിൽ സ്വീകരണങ്ങൾ നൽകുകയും ചെയ്തു.



സ്മാരക മന്ദിര ശിലാസ്ഥാപനം

പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവാ (വട്ടക്കുന്നേൽ ബാവാ) മാമോദീസാ സ്വീകരിച്ച ദേവാലയവും ബാവായുടെ മാതൃ ഇടവകയുമായ കോട്ടയം ഭദ്രാസനത്തിലെ വടക്കൻമണ്ണൂർ സെന്റ് തോമസ് ഓർത്തഡോക്സ് പള്ളിയിൽ പ. ബാവായുടെ സ്മരണയ്ക്കായി നിർമ്മിക്കുന്ന ഒന്നേകാൽ കോടി രൂപ ചിലവാക്കി നിർമ്മിക്കുന്ന ബസേലിയോസ് മാർത്തോമ്മാ മാത്യൂസ് പ്രഥമൻ സ്മാരക മന്ദിരത്തിന്റെ ശിലാസ്ഥാപന കർമ്മവും ഇടവ പട്ടക്കാരായ വാങ്ങിപ്പോയ ആചാര്യന്മാരുടെ ഓർമ്മയും ജനുവരി 28 ഞായറാഴ്ച സമുചിതമായി ആചരിച്ചു. ചടങ്ങുകൾക്ക് പരിശുദ്ധ ബസേലിയോസ് മാർത്തോമ്മാ പൗലോസ് ദതീയൻ കാതോലിക്കാ ബാവാ മുഖ്യകാർമ്മികത്വം വഹിച്ചു.



ഹൃദയസ്पर्ശം 2018

കുന്നംകുളം: ബഥനി ആശ്രമത്തിന്റെ ഒരു വർഷം നീണ്ടുനിൽക്കുന്ന ശതാബ്ദി ആഘോഷങ്ങളുടെ ഭാഗമായി കുന്നംകുളത്ത് ബഥനി സ്കൂൾ ഓഡിറ്റോറിയത്തിൽ ഫെബ്രുവരി 3 ന് ഹൃദയസ്पर्ശം 2018-സർവ്വമത സമ്മേളനം നടത്തപ്പെടുന്നു. പരി. ബസ്സേലിയോസ് മാർത്തോമ്മാ പൗലോസ് ദിതീയൻ കാതോലിക്കാബാവാ ഉദ്ഘാടനം ചെയ്യുന്ന സമ്മേളനത്തിൽ ബഹു.മന്ത്രി ശ്രീ.എ.സി.മൊയ്തീൻ മുഖ്യാതിഥിയായിരിക്കും. കാലടി അദൈദാശ്രമത്തിലെ സ്വാമി ശിവസാരൂപാനന്ദ, പാണക്കാട് സയ്യിദ് മുനവ്വറലി ശിഹാബ് തങ്ങൾ റവ.ഫാ. ഡോ. കെ.എം. ജോർജ്ജ് മുൻസിപ്പൽ ചെയർപേഴ്സൺ ശ്രീമതി സീത രവീന്ദ്രൻ കുന്നംകുളം ഭദ്രാസന സെക്രട്ടറി ഫാ.ഗീവർഗ്ഗീസ് തോലത്ത് തുടങ്ങിയവർ പങ്കെടുക്കുമെന്ന് റവ.ഫാ.മത്തായി ഒ.ഐ.സി, റവ.ഫാ. സോളമൻ ഒ.ഐ.സി റവ.ഫാ.പത്രോസ് ഒ.ഐ.സി എന്നിവർ അറിയിച്ചു.

ചരമ സുവർണ്ണ ജൂബിലി



കണ്ടനാട് : പുണ്യ ശ്ലോകനായ പത്രോസ് മാർ ഒസ്താന്തിയോസ് തിരുമേനിയുടെ 50-ാം ശ്രാദ്ധപെരുന്നാൾ ജനുവരി 26 മുതൽ ഫെബ്രുവരി 2 വരെ കണ്ടനാട് കർമ്മേൽ ദയറായിൽ വെച്ച് നടത്തപ്പെടുന്നു. സമാപന സമ്മേളനം ഫെബ്രുവരി 2 ന് നടത്തപ്പെടുന്നു. ഡോ.യാക്കോബ് മാർ ഐറേനിയസ് മെത്രാപ്പോലീത്ത അദ്ധ്യക്ഷത വഹിക്കുന്ന സമ്മേളനം പരി.കാതോലിക്കാബാവാ ഉദ്ഘാടനം ചെയ്യുന്നതും ആർച്ച്ബിഷപ്പ് മാർ അപ്രേം മെത്രാപ്പോലീത്ത അനുഗ്രഹ പ്രഭാഷണം നടത്തുന്നതുമാണ്. ജൂബിലി സന്ദേശം പബ്ലിക് സർവ്വീസ് കമ്മീഷൻ മുൻ ചെയർമാൻ ഡോ. കെ.എസ്. രാധാകൃഷ്ണൻ, പെൻഷൻ പദ്ധതി ഉദ്ഘാടനം ഡോ.തോംസ് മാർ അത്താനാസിയോസ്, ഭവന

ദാനം സങ്കരിയ മാർ അനോണിയോസ്, അവാർഡ്ദാനം ഡോ.മാത്യൂസ് മാർ സേവേറിയോസ്, വിദ്യാഭ്യാസ സഹായ വിതരണം മാത്യൂസ് മാർ തേവോദോസിയോസ് എന്നിവർ നിർവ്വഹിക്കുന്നതാണ്.

ദേവാലയ കുദാശ



കുന്നംകുളം: മരത്തംകോട് സെന്റ് ഗ്രീഗോറിയോസ് പള്ളി കുദാശ പരി.കാതോലിക്കാബാവായുടെ മുഖ്യകാർമ്മികത്വത്തിൽ ഫെബ്രുവരി 7, 8 തീയതികളിൽ നടത്തപ്പെടുന്നു. അഭിവന്ദ്യരായ തോമസ് മാർ അത്താനാസിയോസ്, ഡോ. യൂഹാനോൻ മാർ ദീയസ്കോറോസ്, ഡോ.ഗീവർഗ്ഗീസ് മാർ യൂലിയോസ് എന്നിവർ സഹകാർമ്മികരായിരിക്കും. 7-ാം തീയതി ബുധനാഴ്ച വൈകീട്ട് 3 ന് പരി.കാതോലിക്കാബാവായേയും, അഭിവന്ദ്യ പിതാക്കന്മാരേയും കുന്നംകുളം ആർത്താറ്റ് അരമനയിൽ നിന്നും വാഹന അകമ്പടിയോടുകൂടി സ്വീകരിക്കുന്നതും തുടർന്ന് 4 മണിക്ക് പൊതുസമ്മേളനം നടത്തപ്പെടുന്നു. ഡോ. ഗീവർഗ്ഗീസ് മാർ യൂലിയോസ് അദ്ധ്യക്ഷത വഹിക്കുന്ന പൊതുസമ്മേളനം, പരി.കാതോലിക്കാബാവാ ഉദ്ഘാടനം ചെയ്യുന്നതാണ്. ബഹു.ആലത്തൂർ എം.പി. ഡോ.പി.കെ.ബിജു മുഖ്യ പ്രഭാഷണം നടത്തുന്നതും, ഡോ. യൂഹാനോൻ മാർ ദീയസ്കോറോസ് ചാരിറ്റി വിതരണവും, തോമസ് മാർ അത്താനാസിയോസ് അനുഗ്രഹ പ്രഭാഷണവും നടത്തുന്നു.